

श्री. पराग श्याम मणेरे, अपर पोलीस
अधीक्षक, उत्पादन शुल्क, नागपूर यांना
शासन सेवेतून निलंबित करण्याबाबत.

महाराष्ट्र शासन
गृह विभाग

शासन आदेश क्रमांक: इएनक्यू-२०२१/प्र.क्र. ४७२/पोल-२

दुसरा मजला, मंत्रालय मुख्य इमारत,
मादाम कामा मार्ग, हुतात्मा राजगुरु चौक, मुंबई - ४०० ०३२.
तारीख: ०२ डिसेंबर, २०२१

वाचा :-

- १) पोलीस महासंचालक, महाराष्ट्र राज्य, मुंबई यांचे पत्र क्रमांक: पोमसं/१अ-६/२२-४/दा.गु.मा.(पी.बी.सिंह व इतर)/७१/२०२१, दि. १२ ऑगस्ट, २०२१
- २) पोलीस महासंचालक, महाराष्ट्र राज्य, मुंबई यांचे पत्र क्रमांक: पोमसं/१अ-६/२२-४/दा.गु.मा.(पी.बी.सिंह व इतर)/७१/२०२१, दि. ०३ नोव्हेंबर, २०२१

शासन आदेश :-

ज्याअर्थी श्री. पराग श्याम मणेरे, अपर पोलीस अधीक्षक, उत्पादन शुल्क, नागपूर (तत्कालीन पोलीस उपायुक्त, ठाणे शहर) यांच्याविरुद्ध बाजारपेठ पोलीस ठाणे, कल्याण, ठाणे येथे अनुसूचित जाती व अनुसूचित जमाती (अत्याचारास प्रतिबंध) कायदा, १९८९ च्या कलम ३ (१) (पी) (क्यू) (आर) ३ (२) (ii) (v) (vii) सह नागरी हक्क संरक्षण अधिनियम, १९५५ चे कलम ७ (१) (अ) (ब) स्पष्टीकरण-१ब आणि स्पष्टीकरण १-१(अ) सह भा. दं. वि. कलम १०९, ११०, १११, ११३, १२०-ब, १६६, १६७, १७५, १७७, १८१, १८२, १९३, १९५, १९६, २०३, २११, २१७, २१८, ५०० सह महाराष्ट्र पोलीस अधिनियम, १९५१ च्या कलम २२-ट अन्वये गु.नों.क्र. १०५/२०२१ अन्वये गुन्हा दाखल आहे.

ज्याअर्थी श्री. पराग श्याम मणरे, अपर पोलीस अधीक्षक, उत्पादन शुल्क, नागपूर (तत्कालीन पोलीस उपायुक्त, ठाणे शहर) यांच्याविरुद्ध कोपरी पोलीस ठाणे, ठाणे येथे भा. दं. वि. कलम १०९, ११०, १११, ११३, १२०-ब, १६६, १७७, २०३, ३२३, ५०४, ३४२, ३६४ (अ), ३८४, ३८५, ३८८, ३८९, ४२०, ३४ अन्वये गु.नों.क्र. १७६/२०२१ अन्वये गुन्हा दाखल आहे.

ज्याअर्थी श्री. पराग श्याम मणरे, अपर पोलीस अधीक्षक, उत्पादन शुल्क, नागपूर यांचेविरुद्ध फौजदारी गुन्ह्यांबाबतची प्रकरणे अन्वेषनाधीन आहेत,

त्याअर्थी आता महाराष्ट्र नागरी सेवा (शिस्त व अपील) नियम, १९७९ मधील नियम ४ च्या पोटनियम १ अन्वये प्रदान केलेल्या शक्तींचा वापर करून महाराष्ट्र नागरी सेवा (शिस्त व अपील) नियम, १९७९ मधील नियम ४ च्या पोटनियम १ (क) च्या तरतुदीनुसार याद्वारे उक्त श्री.पराग श्याम मणरे, अपर पोलीस अधीक्षक, उत्पादन शुल्क, नागपूर यांना या आदेशाच्या दिनांकापासून शासन सेवेतून निलंबित करण्यात येत आहे.

त्यानुसार असेही आदेश देण्यात येत आहेत की, निलंबनाच्या कालावधीत श्री. पराग श्याम मणरे, अपर पोलीस अधीक्षक, उत्पादन शुल्क, नागपूर यांना महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी, सेवेतून काढून टाकलेल्या काळातील वेतन) नियम १९८१ मधील नियम ६८ (एक) (अ) नुसार निर्वाह भत्ता व त्यावरील अनुज्ञेय महागाई भत्ता देण्यात यावा.

शासन आणखी असेही आदेश देत आहेत की, जोपर्यंत निलंबनाचे आदेश अस्तित्वात असतील तोपर्यंत श्री. पराग श्याम मणरे, अपर पोलीस अधीक्षक, उत्पादन शुल्क, नागपूर यांचे मुख्यालय पोलीस अधीक्षक कार्यालय, नागपूर हे राहिल. श्री. पराग श्याम मणरे, अपर पोलीस अधीक्षक यांना जिल्हा पोलीस अधीक्षक, नागपूर यांच्या पूर्वपरवानगीशिवाय मुख्यालय सोडता येणार नाही. जिल्हा पोलीस अधीक्षक, नागपूर यांच्या पूर्वपरवानगीशिवाय त्यांनी मुख्यालय सोडल्यास ती त्यांची गैरवर्तणूक ठरेल व त्या कारणासाठी वेगळ्या शिस्तभंगाच्या कारवाईस ते पात्र ठरतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२११२०२१४३६४७८६२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व्यंकटेश भट)

सह सचिव, महाराष्ट्र शासन

प्रति,

श्री. पराग श्याम मणरे, अपर पोलीस अधीक्षक, उत्पादन शुल्क, नागपूर. (पोलीस महासंचालक, महाराष्ट्र राज्य, मुंबई यांच्यामार्फत)

प्रत,

१. पोलीस महासंचालक, महाराष्ट्र राज्य, मुंबई.
२. प्रधान सचिव, राज्य उत्पादन शुल्क, मंत्रालय, मुंबई.
३. पोलीस आयुक्त, बृहन्मुंबई.
४. आयुक्त, राज्य उत्पादन शुल्क, महाराष्ट्र राज्य, मुंबई.
५. जिल्हा पोलीस अधीक्षक, नागपूर.
६. पोलीस अधीक्षक, उत्पादन शुल्क, नागपूर.
७. अवर सचिव, पोल-१, गृह विभाग, मंत्रालय, मुंबई.
८. अवर सचिव, पोल-१ (अ), गृह विभाग, मंत्रालय, मुंबई.
९. निवड नस्ती (कार्यासन पोल-२)